

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



ក្រសួងការពារជាតិ
អគ្គនាយកដ្ឋានយោធនសេវា
នាយកដ្ឋានព័ត៌មាន

លេខ: ០៤០/២០១៦

សេចក្តីប្រកាសព័ត៌មាន

នាយកដ្ឋានព័ត៌មាន អគ្គនាយកដ្ឋានយោធនសេវា ក្រសួងការពារជាតិ សូមជម្រាបជូនសាធារណជនដោយបានជ្រាបថា៖ តបតាមការអញ្ជើញរបស់ **ឯកឧត្តម នាយឧត្តមសេនីយ៍ ឡៅ បាញ៉ា ឧបនាយករដ្ឋមន្ត្រី រដ្ឋមន្ត្រីក្រសួងការពារជាតិ** នៃព្រះរាជាណាចក្រកម្ពុជា គណៈប្រតិភូយោធាជាន់ខ្ពស់ក្រសួងការពារប្រទេសនៃសាធារណរដ្ឋសង្គមនិយមរៀតណាម ដឹកនាំដោយ **ឯកឧត្តម នាយឧត្តមសេនីយ៍ ឡៅ ស៊ីនលេច** (Ngo Xuan Lich) រដ្ឋមន្ត្រីក្រសួងការពារប្រទេសនឹងអញ្ជើញមកបំពេញទស្សនកិច្ចផ្លូវការ និងមិត្តភាពនៅព្រះរាជាណាចក្រកម្ពុជានៅថ្ងៃទី៣១ ខែឧសភា ឆ្នាំ២០១៦។

ក្នុងអំឡុងពេលបំពេញទស្សនកិច្ចណែនាំខ្លួនជាផ្លូវការរយៈពេល៣ថ្ងៃ ពីថ្ងៃទី៣១ ខែឧសភា ដល់ថ្ងៃទី២ ខែមិថុនា ឆ្នាំ២០១៦ នៅព្រះរាជាណាចក្រកម្ពុជា **ឯកឧត្តម នាយឧត្តមសេនីយ៍ ឡៅ ស៊ីនលេច** ព្រមទាំងប្រតិភូយោធាជាន់ខ្ពស់ក្រសួងការពារប្រទេសនៃសាធារណរដ្ឋសង្គមនិយមរៀតណាម គ្រោងនឹងជួបពិភាក្សាទ្វេភាគីជាមួយ **ឯកឧត្តម ឧបនាយករដ្ឋមន្ត្រី ឡៅ បាញ៉ា** នៅព្រឹកថ្ងៃទី១ ខែមិថុនា។

នៅរសៀលថ្ងៃទី១ ខែមិថុនា **ឯកឧត្តម នាយឧត្តមសេនីយ៍ ឡៅ ស៊ីនលេច** ព្រមទាំងប្រតិភូនឹងអញ្ជើញចូលក្រាបបង្គំគាល់ព្រះករុណាព្រះបាទសម្តេច ព្រះបរមនាថ នរោត្តម សីហមុនី ព្រះមហាក្សត្រ នៃព្រះរាជាណាចក្រកម្ពុជា, ចូលជួបសំដែងការគូរសមសម្តេចអគ្គមហាពញ្ញាចក្រី ហេង សំរិន ប្រធានរដ្ឋសភា នៃព្រះរាជាណាចក្រកម្ពុជា និងចូលជួបសំដែងការគូរសមចំពោះសម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី នៃព្រះរាជាណាចក្រកម្ពុជាផងដែរ មុននឹងធ្វើមាតុភូមិនិវត្តន៍ទៅកាន់សាធារណរដ្ឋសង្គមនិយមរៀតណាម វិញ នៅថ្ងៃទី២ ខែមិថុនា ឆ្នាំ២០១៦។

ធ្វើនៅរាជធានីភ្នំពេញ ថ្ងៃទី២៥ ខែឧសភា ឆ្នាំ២០១៦

